

## Άγιος Δωρόθεος Ιερομάρτυρας επίσκοπος Τύρου

[Ορθοδοξία και Ορθοπραξία](#) / [Συναξαριακές Μορφές](#)



Άγιος Δωρόθεος Ιερομάρτυρας επίσκοπος Τύρου

Εορτάζει στις 5 Ιουνίου εκάστου έτους.

Ὁ Δωρόθεος, κἂν φραγγέλλωμαι λέγει,  
Λείπουσι πολλὰ πρὸς τὰ Χριστοῦ μου πάθη.  
Πέμπτη Δωροθέοιο δέμας πληγῆσι δαμάσθη.

### Βιογραφία

Ο Άγιος Δωρόθεος ήταν ποιμένας που είχε «τὴν μόρφωσιν τῆς γνώσεως καὶ τῆς ἀληθείας ἐν τῷ νόμῳ» (προς Ρωμαίους, β' 20). Δηλαδή, την ακριβή γνώση και αλήθεια, που βρίσκεται μέσα στο Νόμο, στην Παλαιά και Καινή Διαθήκη.

Όταν ξέσπασε ο φονικός διωγμός κατά της Εκκλησίας στα χρόνια του Διοκλητιανου, το ποιμνιό του, προκειμένου να χάσει τον πολύτιμο ποιμένα του, με θερμές παρακλήσεις κατάφερε και τον έπεισε να απομακρυνθεί από τον τόπο των διωγμών. Αποχώρησε στη Δυσσό, πόλη της Θράκης, και εκεί ασκήτευε μέχρι να περάσει ο άγριος αυτός διωγμός. Όταν πέρασε η μπόρα του διωγμού, επανήλθε

στο ποίμνιό του και με όλη την πατρική στοργή που τον διέκρινε, στήριζε στην πίστη τους αδυνάτους και πρωτοστατούσε στη βοήθεια των χηρών, ορφανών, ασθενών, και γενικά, των θλιβομένων.

Έζησε πολλά χρόνια. Πρόλαβε μέχρι και τη βασιλεία του Ιουλιανού του Παραβάτη. Οι ειδωλολάτρες, όμως, που ήταν προστατευόμενοι αυτού του αυτοκράτορα, έπιασαν το Δωρόθεο και αφού τον βασάνισαν ανελέητα τον σκότωσαν το 362 μ.Χ. Έτσι κέρδισε το στεφάνι του μαρτυρίου. Τότε ο Δωρόθεος ήταν 107 χρονών.

Σήμερα σώζεται εκκλησιαστικό σύγγραμμά του, για τους 70 μαθητές του Ιησού Χριστού.

### **Άπολυτίκιον (Κατέβασμα)**

Ήχος δ΄. Ταχὺ προκατάλαβε.

Ὡς δώρημα τέλειον, ἐκ τοῦ τῶν φώτων Πατρός, σοφίας τὴν ἔλλαμψιν, ὡς ἱεράρχης σοφός, ἐδέξω Δωρόθεε• ὅθεν καὶ πλεονάσας, τὸν σὸν τάλαντον μάκαρ, ἤθλησας ὑπὲρ φύσιν, βαθυτάτῳ ἐν γήρᾳ, πρεσβεύων Ἱερομάρτυς, ὑπὲρ τῶν ψυχῶν ἡμῶν.

### **Ἄτερον Άπολυτίκιον**

Ήχος δ΄.

Καὶ τρόπων μέτοχος, καὶ θρόνων διάδοχος, τῶν Ἀποστόλων γενόμενος, τὴν πρᾶξιν εὗρες θεόπνευστε, εἰς θεωρίας ἐπίβασιν• διὰ τοῦτο τὸν λόγον τῆς ἀληθείας ὀρθοτομῶν, καὶ τῇ πίστει ἐνήθλησας μέχρις αἵματος, Ἱερομάρτυς Δωρόθεε, Πρέσβευε Χριστῷ τῷ Θεῷ, σωθῆναι τὰς ψυχὰς ἡμῶν.

### **Ἄτερον Άπολυτίκιον**

Ήχος α΄. Τῆς ἐρήμου πολίτης.

Τῆς σοφίας σε μύστην, ἱερὸν ἐπιστάμεθα, πάντες οἱ ταῖς θεαῖς σου βίβλοις, ἐντρυφῶντες Δωρόθεε• ποιμάνας ἐκλογάδα γὰρ Χριστοῦ, τῆς Τύρου ἐν συνέσει σου πολλῇ, ἐβεβαίωσας τὸ φίλτρον σου πρὸς Αὐτόν, ἐν πόνοις σῆς ἀθλήσεως. Χαίροις Ἀρχιερέων καλλονή, χαίροις Μαρτύρων καύχημα• χαίροις ὁ φιλοπόνῳ σου σπουδῇ, τὰ θεῖα συγγραψάμενος.

### **Κοντάκιον**

Ήχος δ΄. Ἐπεφάνης σήμερον.

Γεωργὸν ἀκάματον τοῦ ἀμπελῶνος, ὃν Χριστοῦ ἐφύτευσεν, ἡ ζωηφόρος δεξιὰ, πάντες τιμήσωμεν λέγοντες• Χαίροις τῆς Τύρου ἡ δόξα Δωρόθεε.

### **Ἄτερον Κοντάκιον**

Ήχος πλ. δ΄. Τῇ ὑπερμάχῳ.

Τῆς Ἐκκλησίας τὸν ποιμένα καὶ διδάσκαλον, τοῦ Παρακλήτου τὸν ὄξυν καὶ μέγαν κάλαμον, τὸν ἐν πόνοις πολυτρόποις τοῦ Μαρτυρίου• τὴν πρὸς Κύριον ἀγάπην

ὑπογράψαντα, καὶ σφραγίσαντα τὴν πίστιν ἐπαινέσωμεν Χαίροις λέγοντες· Τύρου δόξα Δωρόθεε.

### **Ἔτερον Κοντάκιον**

Ἦχος γ'. Ἡ Παρθένος σήμερον.

Ὁρθοδόξοις δόγμασιν, Ἱερομάρτυς κηρύξας, δῶρον θεῖον ἅγιον, σαυτὸν προσήξας τῷ Κτίστη, πρότερον ἐν τῇ ἀσκήσει ἐνδιαπρέψας, ὕστερον τῷ μαρτυρίῳ στερρῶς ἀθλήσας, καὶ νομίμως ὑπεδέξω, βραβεῖον νίκης, παρὰ Χριστοῦ τοῦ Θεοῦ.

### **Κάθισμα**

Ἦχος πλ. δ'. Τὴν Σοφίαν καὶ Λόγον.

Παρακλήτου ταῖς χάρισι πλουτισθείς, καὶ τῷ χρίσματι μύρου βεβαιωθείς, εἰσῆλθες εἰς τὰ Ἅγια, τῶν Ἁγίων Δωρόθεε· καὶ ἐν αὐτοῖς λατρείαν, Κυρίῳ προσέφερες· Ἀρχιερεὺς ὡς ἄξιος, Αὐτοῦ καθιστάμενος· ὅθεν καὶ τοῦ Θρόνου, τοῦ ἐν Τύρῳ προέστης, καὶ ποιμνην ὠδήγησας, λογικὴν εἰς τὰ νάματα, τῆς ζωῆς τὰ ἀκένωτα. Λόγοις δὲ καὶ ἔργοις τοῖς σοῖς, τούτοις ὑπέδειξας τρίβον τὴν ἄγουσαν εἰς σκηνώματα δόξης, καὶ ἀπείρου λαμπρότητος.

### **Ἔτερον Κάθισμα**

Ἦχος γ'. Θείας πίστεως.

Θείοις δόγμασιν ἀεὶ ἐκλάμπων, δῶρον ἅγιον σαυτὸν προσήξας, τῷ ἀθανάτῳ Βασιλεῖ δι' ἀθλήσεως, καὶ κατοικεῖς νῦν ἀεὶ εὐφραινόμενος, τῶν πρωτοτόκων τὴν ἄνω μητρόπολιν, Πάτερ Ὅσιε, Χριστὸν τὸν Θεὸν ἰκέτευε, δωρήσασθαι ἡμῖν τὸ μέγα ἔλεος.

### **Ὁ Οἶκος**

Αἴγλη Ἱεραρχίας καὶ τιμῆ Μαρτυρίου καὶ δόξη συγγραμάτων σου πλείστων κεκόσμησαι Δωρόθεε μάκαρ· τοῦ οὐρανοῦ καταφαιδρύνων τὸ στερέωμα καὶ γῆς ἀπάσης ἐπευφραίνων τὰ πληρώματα, τῆς Ἐκκλησίας δὲ τὸ πρόσωπον ὠραίζων. Διὸ καὶ παρ' ἡμῶν τῶν θαυμαζόντων τὰς τοσαύτας ἀριστείας σου, ἀκούεις ἐν φωνῇ αἰνέσεως καὶ εἰς βεβαίωσιν τιμῆς τοιαῦτα· Χαίροις ὁ κάλαμος τῆς σοφίας· Χαίροις διδάσκαλε ἀληθείας· Χαίροις τῶν Ἀρχιερέων θεοβράβευτος ἀκρότης· Χαίροις τῶν Χριστοῦ Μαρτύρων ἡ τιμία ὠραιότης· Χαίροις Φωτουργοῦ Τριάδος λύχνος φῶς γλυκὸ ἐκφαίνων· Χαίροις Παρακλήτου οἶκος χάριτος ἀρίστης γέμων· Χαίροις τρόπους τῶν Ἀγγέλων ἐν σαρκί σου ὁ ζηλώσας· Χαίροις Ἄγγελε τῆς Τύρου ἄθλους θεῖους κατορθώσας· Χαίροις βίβλων θεοπνεύστων ἡ γραφὶς ἡ ὀξυτάτη· Χαίροις θείων δωρημάτων κρήνη ἡ διαυγέστατη· Χαίροις θεῖον ἀμπελῶνα τὸν ἐν Τύρῳ γεωργήσας· Χαίροις φωτεινὸν νυμφῶνα τῆς Ἐδέμ ὁ κατοικήσας· Χαίροις τῆς Τύρου ἡ δόξα Δωρόθεε.

### **Μεγαλυνάριον**

Χαίροις οὐρανίων μυσταγωγέ, χαίροις τῶν τελείων δωρημάτων ἢ ἀπαρχή, χαίροις τοῦ τῶν πάντων Θεοῦ ἢ εὐκληρία· Δωρόθεε τῆς Τύρου ἕξοχον ἄκουσμα.

Ἕτερον Μεγαλυνάριον

Δεῦτε τῆς φυτείας τοῦ Οὐρανοῦ, μέλψωμεν τὸ κλῆμα τὸ κατάμεστον ἐν καρποῖς, Ἀρχιερωσύνης σεπτοῦ τε Μαρτυρίου· Δωρόθεον τιμίων δώρων ἐπώνυμον.

Οπτικοακουστικό Ὑλικό

Ακούστε το απολυτίκιο!



Άγιος Δωρόθεος Ιερομάρτυρας επίσκοπος Τύρου

Πηγή: [saint.gr](http://saint.gr)